



## سوال

(701) حرام حمل کی حالت میں اسی شخص سے شادی کرنا

## جواب

السلام علیکم ورحمة اللہ وبرکاتہ

ایک عورت بیوہ کو ایک شخص کا حمل حرام کا ہے۔ اب یہ عورت مذکورہ انہی ایام حمل میں اسی شخص کے ساتھ جس کا اس کو حمل حرام ہے نکاح کر سکتی ہے یا نہیں؟ اور اگر نکاح کر سکتی ہے تو بعد نکاح تا وضع حمل اپنے خاوند سے صحبت اور وطی وغیرہ کر سکتی ہے؟ بموجب قرآن و حدیث کے جواب مرحمت فرمایا جائے۔

## الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

بیوہ مذکورہ ایام حمل میں اس شخص کے ساتھ جس سے اس کو حمل حرام کا ہے نکاح کر سکتی ہے کیونکہ یہ دونوں زانی ہیں۔ اور زانیہ کا نکاح زانی سے جائز ہے۔ اور یہ شخص بعد نکاح کے اس بیوہ منکوحہ کے ساتھ وطی بھی کر سکتا ہے، کیونکہ یہ حمل اس شخص کا ہے، استبرائے رحم کی کچھ حاجت نہیں ہے۔

هذا ما عندي والله أعلم بالصواب

## احکام و مسائل، خواتین کا انسائیکلو پیڈیا

صفحہ نمبر 497

محدث فتویٰ